

28. பாது³கா ஸஹஸ்ரம் - ஸுபா⁴ஷித பத்³த⁴தி: (10)

கலாஸு காஷ்டா² மாதிஷ்ட²ன் பூ⁴ம்னே ஸம்ப³ந்தி⁴ நாமபி .

பாது³கா ரங்க³து⁴ர்யஸ்ய ப⁴ர தாராத்⁴யதாம் க³தா .. 28.1.. 821..

ஸந்த: ஸ்வதே³ஸ பரதே³ஸ விபா⁴க³ ஸூன்யம்

ஹந்த ஸ்வவ்ருத்தி மனகா⁴ம் ந பரித்யஜந்தி .

ராஜ்யே வனே ச ரகு⁴ புங்க³வ பாத³ரக்ஷா

நைஜம் ஜஹௌ ந க²லு கண்டக ஸோத⁴னம் தத் .. 28.2.. 822..

ப்³ரஹ்மாஸ்த்ர தா மதி⁴ஜகா³ம் த்ருணம் ப்ரயுக்தம்

புண்யம் ஸரவ்ய மப⁴வத் பயஸாம் நிதி⁴ர்வா

ப்ருத்²வீம் ஸஸாஸ பரிமுக்த பத³ம் பத³த்ரம் .

கிம் வா ந கிம் ப⁴வதி கேலிவிதௌ⁴ விபூ⁴னாம் .. 28.3.. 823..

அன்யேஷு ஸத்ஸ்வபி நரேந்த்³ர ஸுதேஷு தை³வாத்

ப்⁴ரஷ்ட: பதா³ த³தி⁴கரோதி பத³ம் பதா³ர்ஹ: .

ப்ராயோ நித³ர்ஸயதி தத் ப்ரத²மோ ரக்ஷ⁴ணாம்

தத்பாத³யோ: ப்ரதி நிதீ⁴ மணிபாது³கே வா .. 28.4.. 824..

சரண மனக⁴ வ்ருத்தே: கஸ்யசித் ப்ராப்ய நித்யம்

ஸகல பு⁴வன கு³ப்த்யை ஸத்பதே² வர்ததே ய: .

நரபதி ப³ஹுமானம் பாது³கே வாதி⁴க³ச்ச²ன்

ஸ ப⁴வதி ஸமயேஷு ப்ரேக்ஷிதஜ்ஞௌ ரூபாஸ்ய: .. 28.5.. 825..



ராமே ராஜ்யம் பிது ரபி⁴மதம் ஸம்மதம் ச ப்ரஜானாம்

மாதா வவ்ரே ததி³ஹ ப⁴ரதே ஸத்யவாதீ³ த³தௌ³ ச .

சிந்தாதீத: ஸமஜனி ததா³ பாது³காக்³ர்யாபி⁴ஷேக:

து³ர்விஜ்ஞான ஸ்வஹ்ருத³ய மஹோ தை³வமத்ர ப்ரமாணம் .. 28.6.. 826..

(2 times)

நாதி க்ராமேச் சரண வஹனாத் பாது³கா பாத³பீட²ம்

யத்³வா(ஆ)ஸன்னம் பரமிஹ ஸதா³ பா⁴தி ராஜாஸனஸ்ய .

பூர்வத்ரைவ ப்ரணிஹித மபூ⁴த்³ த⁴ந்த ராமேண ராஜ்யம்

ஸங்கே ப⁴ர்துர் ப³ஹு மதிபத³ம் விக்ரமே ஸாஹசர்யம் .. 28.7.. 827..

ப்ரதிபத³ சபலா(அ)பி பாது³கா ரகு⁴பதினா ஸ்வபதே³ நிவேஸிதா .

ஸமஜனி நிப்⁴ருத ஸ்தி²திஸ் ததா³, ப⁴வதி கு³ண: ஸ்ரிய மப்⁴யுபேயுஷாம்

.. 28.8.. 828..

க³தி ஹேதுரபூ⁴த் க்வசித்பதே³ ஸ்தி²தி ஹேதுர் மணிபாது³கா க்வசித்

ந ஹி வஸ்துஸு ஸக்தி நிஸ்சயோ நியதி: கேவல மீஸ்வரேச்ச²யா 28.9.. 829..

அத⁴ரீ க்ருதோ(அ)பி மஹதா தமேவ ஸேவேத ஸாத³ரம் பூ⁴ஷ்ணு: .

அலப⁴த ஸமயே ராமாத் பாதா³க்ராந்தாபி பாது³கா ராஜ்யம் 28.10. 830..

இதி கவிதார்கிக ஸிம்ஹஸ்ய ஸர்வதந்த்ர ஸ்வதந்த்ரஸ்ய

ஸ்ரீமத்³வேங்கடநாத²ஸ்ய ஸ்ரீமத்³வேதா³ந்தாசார்யஸ்ய க்ருதிஷு

ஸ்ரீரங்க³நாத² பாது³கா ஸஹஸ்ரே ஸுபா⁴ஷித பத்³த⁴தி ரஷ்டாவிம்ஸீ

